



भगवान महावीर के क्षमा संदेश को अपने जीवन में आत्मसात करें : नरेशमुनि

गुरु ज्येष्ठ पुष्कर दरबार में सामूहिक क्षमापना समारोह संपन्न

दक्षिण भारत राष्ट्रमत
dakshinbharat.com

बेंगलूरु। मागड़ी रोड स्थित गुरुवक्त्रा देवर मठ परिसर के उपप्रवक्तृ श्री नरेश मुनिजी व शालिभद्र मुनि जी के सांख्यिक में सामूहिक क्षमापना कार्यक्रम बुधवार को मनाया गया, जिसमें हजारों की संख्या में श्रद्धालु उपस्थित थे। इस अवसर पर उपप्रवक्तृ श्री नरेश मुनि जी ने कहा कि भगवान महावीर के अहिंसा, अपरिग्रह, अनेकांतवाद और क्षमा के महान सिद्धांतों को जीवन में अपनाने पर ही समस्त विश्व में सुख शांति, समृद्धि और खुशहाली की स्थापना हो सकती है। मानव गलतियों का पुतला है और उससे भूल हो जाना स्वाभाविक है लेकिन उन गलतियों, भूतों का परिमार्जन करना भी जरूरी है। क्षमावाणी, संवत्सरी महापर्व का यही संदेश है कि क्षमा करें और क्षमा मांगें। उन्होंने करकन्डू मुनि, उदायन राजा और चन्द्रकौशिक सर्प व महान मोकामणी आत्मा अर्जुनमाली व क्षमा के सागर

गजसुकुमाल मुनि के जीवन के प्रेरणादायी कथानकों पर सारगर्भित प्रकाश डालते हुए कहा कि मानव को इन महापुरुषों के जीवन से क्षमा गुण को अपने जीवन में अपनाने की प्रेरणा लेनी चाहिए। नरेश मुनि जी ने सभी श्रद्धालुओं के सुखी जीवन की कामना करते हुए पांच मंगलिक पाठ प्रदान किया। शालिभद्र मुनि जी ने कहा कि क्षमा वीरों का गहना है। आज का विश्व मैत्री दिवस का यही संदेश है कि सबको क्षमा, सबसे क्षमा। सबको क्षमा करके मानव को अपने हृदय की विशालता और विराटता का परिचय देना चाहिए। सभी सबसे अर्थों में आपका संवत्सरी महापर्व, क्षमापना दिवस मनाया जा रहा है। उन्होंने इस अवसर पर साध्वी डॉ भी दर्शनप्रभाजी के गुणों एवं समाज कल्याण की दिशा में किए गए महान कार्यों और असीम उपकारों के प्रति कृतज्ञता भाव प्रकट किए। उन्होंने संत एवं साध्वी मंडल की ओर से गुरु ज्येष्ठ पुष्कर युवा, महिला, युवती, बालिका समिति एवं सभी श्रद्धालुओं से हार्दिक क्षमा याचना की। साध्वी श्री सत्यप्रभाजी, सुप्रभाजी,

तरुणशीलाजी, डॉ मेघाश्रीजी, समृद्धिश्रीजी, सिद्धमश्रीजी आदि ने भी क्षमावाणी पर्व पर अपने प्रासंगिक उद्गार व्यक्त किए। अह दिवसीय नवकार महामंत्र अखण्ड जाप मंगल कलश की बोली का लाभ प्रदीपकुमार रतनकुमार सकलेचा परिवार ने लिया। साथ में 5 नवकार चांदी की जाप माला की बोली का लाभ भी पांच गुरु भक्त दानवीर परिवारों ने लिया। संतों के सांख्यिक में 21 मासखण तप एवं करीबन 570 से अधिक अर्द्धांश तप हुए। सभी तपराधकों का सम्मान महावीरचन्द्र श्रीपाल सुदर्शन मेहता परिवार द्वारा किया गया। तपस्वियों के पारणे एवं संपूर्ण चातुर्मास की गौतम प्रसादी के लाभार्थी मीठालाल भरतकुमार भंसाली परिवार एवं समिति के अध्यक्ष ने भी चंद कमलेशकुमार सालेचा परिवार ने रहे। धर्म सभा में वैरागी लवेश सिंघवी का 11 की तपस्या करने पर सम्मान किया। समिति के महामंत्री महावीर चन्द्र मेहता ने धन्यवाद दिया। इस अवसर पर बड़ी संख्या में पदाधिकारी व सदस्य उपस्थित थे।

गणेश उत्सव दक्षिण भारत राष्ट्रमत

बेंगलूरु के भैरवेश्वरानगर के नागरिकों द्वारा आयोजित गणेश उत्सव कार्यक्रम में मुख्य अतिथि महेंद्र मुणोत ने भगवान गणेश के दर्शन कर आशीर्वाद लिया। मुणोत ने जरूरतमंद बच्चों में शिक्षण सामग्री वितरित करते हुए कहा कि लोकमान्य बाल गंगाधर तिलक ने भगवान गणेश को मंदिरों से बाहर पर लाकर देशवासियों को संगठित करने का कार्य किया था। आयोजकों ने मुणोत को सम्मानित किया।



दिल्ली में 'यू-स्पेशल' बसों की वापसी, 67 डीयू कालेजों को सेवाएं देंगी

दक्षिण भारत राष्ट्रमत
dakshinbharat.com

नई दिल्ली/भाषा। राष्ट्रीय राजधानी में छात्रों की जरूरतों के अनुकूल यात्रा का विकल्प मुहैया कराने के प्रयासों के तहत मुख्यमंत्री रेखा गुप्ता ने दिल्ली विश्वविद्यालय के छात्रों के लिए 'यू-स्पेशल' बस सुविधा फिर से शुरू कर दी। उन्होंने यह भी कहा कि उनकी सरकार छात्रों को मेट्रो ट्रेनों में यात्रा के लिए रियायती 'पास' उपलब्ध कराने के बारे में गंभीरता से काम कर रही है। 'यू-स्पेशल' बस सेवा

25 बसों के साथ शुरू की गई है, जो दिल्ली विश्वविद्यालय (डीयू) के 67 कालेजों और अन्य शैक्षणिक संस्थानों तक जाएंगी। ये इलेक्ट्रिक बसें 25 से अधिक मार्गों पर परिचालित होंगी और मेट्रो स्टेशनों जैसे महत्वपूर्ण स्थलों पर रुकेंगी। गुप्ता ने कहा, जहां पिछली सरकार 'यू-टर्न' लेती थी, वहीं हमारी सरकार हमेशा आगे की ओर अग्रसर रहती है और दिल्ली को आगे ले जाती है। उन्होंने कहा कि 'यू-स्पेशल' बसें विश्वविद्यालय की जीवन रेखा हुआ करती थीं, जिसमें हजारों छात्र अपने कालेजों तक आना-जाना करते थे लेकिन यह

सेवा बंद कर दी गई। गुप्ता ने कार्यक्रम में कहा, मैंने 1998 में अपनी पढ़ाई पूरी करने के बाद विश्वविद्यालय छोड़ दिया था और उस समय बसें चलना बंद हो गई थीं। अब मैं फिर विश्वविद्यालय लौट रही हूं और मेरे साथ यह बसें भी हैं। 'एक्स' पर एक हिंदी पोस्टर में गुप्ता ने बसों में यात्रा के अपने समय को याद किया। उन्होंने पोस्टर में लिखा, 'यह लाभ भारत के सकल घरेलू उत्पाद (जीडीपी) का सिर्फ 0.06 प्रतिशत यानी करीब 2.5 अरब डॉलर है। फरवरी, 2022 में रूस-यूक्रेन युद्ध शुरू होने के बाद भारत ने रूस से तेल आयात तेजी से बढ़ाया है। वित्त वर्ष 2024-25 में भारत ने कुल 54 लाख बैरल प्रतिदिन तेल आयात में से 36 प्रतिशत यानी 18 लाख बैरल प्रतिदिन तेल को रूस से आयात किया। यूक्रेन युद्ध से पहले यह आंकड़ा एक प्रतिशत से भी कम था।

गणेशोत्सव दक्षिण भारत राष्ट्रमत

बेंगलूरु के माहेश्वरी समाज के वरिष्ठ सदस्य आशाराम बसंतकुमार सारड़ा परिवार द्वारा बुधवार को गणेश चतुर्थी के मौके पर अपने शांतिनगर निवास पर गणेशोत्सव का आयोजन किया गया जिसमें 'ऑपरेशन सिन्दूर' की थीम पर भगवान गणेश का दरबार लगाया गया। स्वयं आशाराम सारड़ा, हरिकिशन सारड़ा, दिनेश तुलस्यान सहित अनेक भजन गायकों ने विभिन्न देवी देवताओं के एक से बढ़कर एक मधुर भजन प्रस्तुत किए। इस महोत्सव में विभिन्न समाज के गणमान्य लोग उपस्थित थे।

उड़ान के दौरान तकनीकी खराबी आने पर इंडिगो की सूरत-दुबई उड़ान का मार्ग बदला गया

अहमदाबाद/भाषा। गुजरात के सूरत से दुबई जा रहे इंडिगो के एक विमान को बृहस्पतिवार को तकनीकी खराबी आने पर अहमदाबाद में सुरक्षित उतार दिया गया। हवाई अड्डे के एक अधिकारी ने यह जानकारी दी। विमान में लगभग 150 यात्री सवार थे। उन्होंने बताया कि सूरत हवाई अड्डे से सुबह लगभग साढ़े नौ बजे उड़ान भरने वाला विमान मार्ग परिवर्तित होने के बाद पूर्वाह्न लगभग 11 बजे अहमदाबाद के सरदार वल्लभभाई पटेल अंतरराष्ट्रीय (एसबीपीआई) हवाई अड्डे पर सुरक्षित उतर गया। अधिकारी ने बताया कि इंडिगो ने यात्रियों के लिए एक और उड़ान की व्यवस्था की। हवाई अड्डे के अधिकारी ने बताया, बीच उड़ान में कुछ तकनीकी खराबी के कारण सूरत से दुबई जा रहे इंडिगो के विमान को अहमदाबाद मोड़ दिया गया। लगभग 150 यात्रियों के साथ विमान लगभग 11 बजेकर 40 मिनट पर हवाई अड्डे पर सुरक्षित उतर गया। विमान को आपात स्थिति में नहीं उतारा गया। उन्होंने बताया, बाद में इंडिगो ने यात्रियों के लिए एक और विमान का इंतजाम किया। यह विमान अपराह्न करीब पौने दो बजे दुबई के लिए रवाना हुआ। जिस विमान को यहां उतारा गया था, उसका अब विमान इंजीनियरों द्वारा निरीक्षण किया जा रहा है।



मध्यप्रदेश में ओबीसी को 27% आरक्षण देने पर सभी राजनीतिक दल एकमत : मुख्यमंत्री यादव

भोपाल/भाषा। मध्यप्रदेश के मुख्यमंत्री मोहन यादव ने बृहस्पतिवार को कहा कि राज्य में अन्य पिछड़ा वर्ग (ओबीसी) को 27 प्रतिशत आरक्षण दिए जाने को लेकर सभी राजनीतिक दल एकमत हैं और विधायिका, कार्यपालिका तथा न्यायपालिका तीनों मिलकर इसे लागू कराने के लिए संयुक्त प्रयास करेंगे। कांग्रेस ने इसे अपनी जीत बताते हुए कहा कि ओबीसी आरक्षण को लेकर उसकी मांग पर आखिरकार भारतीय जनता पार्टी (भाजपा) सरकार को झुकना पड़ा। इससे पहले, मध्यप्रदेश में सत्तारूढ़ भाजपा और विपक्षी कांग्रेस के बीच ओबीसी के लिए 27 प्रतिशत आरक्षण के मुद्दे पर कई मौकों पर आरोप-प्रत्यारोप का दौर चला, जिसके बाद यह मामला उच्चतम न्यायालय पहुंचा, जहां यह लंबित है। मुख्यमंत्री ने कहा कि यह मामला उच्चतम न्यायालय में लंबित है और 22 सितंबर से इसकी रोजाना सुनवाई होगी। उन्होंने कहा कि अदालत में अलग-अलग वकील बहस कर रहे हैं। यादव ने ओबीसी आरक्षण के मुद्दे पर उनकी अध्यक्षता में हुई सर्वदलीय बैठक के बाद संवाददाताओं को संबोधित करते हुए ये बातें कही। इस बैठक में भारतीय जनता पार्टी (भाजपा), कांग्रेस, समाजवादी पार्टी (सपा), आम आदमी पार्टी (आप) और भारतीय कम्युनिस्ट पार्टी (मार्क्सवादी) के नेताओं ने हिस्सा लिया।

रूसी तेल की खरीद से भारत को महज 2.5 अरब डॉलर का शुद्ध वार्षिक लाभ: रिपोर्ट

नई दिल्ली/भाषा। रूस से रियायती दर पर कच्चा तेल आयात करने से भारत को होने वाला वार्षिक शुद्ध लाभ महज 2.5 अरब डॉलर है, जो पहले जताए गए 10 से 25 अरब डॉलर के अनुमान से बहुत कम है। एक शोध रिपोर्ट में यह आकलन पेश किया गया है। ब्रोकरेज कंपनी सीएलएएसए की बृहस्पतिवार को जारी रिपोर्ट के मुताबिक, रूसी कच्चे तेल के आयात से भारत को होने वाला लाभ मीडिया में बढ़ा-चढ़ाकर बताया गया है। हमारे अनुमान के मुताबिक, यह लाभ भारत के सकल घरेलू उत्पाद (जीडीपी) का सिर्फ 0.06 प्रतिशत यानी करीब 2.5 अरब डॉलर है। फरवरी, 2022 में रूस-यूक्रेन युद्ध शुरू होने के बाद भारत ने रूस से तेल आयात तेजी से बढ़ाया है। वित्त वर्ष 2024-25 में भारत ने कुल 54 लाख बैरल प्रतिदिन तेल आयात में से 36 प्रतिशत यानी 18 लाख बैरल प्रतिदिन तेल को रूस से आयात किया। यूक्रेन युद्ध से पहले यह आंकड़ा एक प्रतिशत से भी कम था।

विधानसभा सीट से विधायक टी राजा सिंह ने गणेश की उस प्रतिमा को स्थापित करने पर आपत्ति जताई, जो कथित तौर पर तेलंगाना के मुख्यमंत्री ए रेवंत रेड्डी से मिलती जुलती थी। हालांकि इसे हटाकर भगवान गणेश की दूसरी प्रतिमा स्थापित कर दी गई है।

बुधवार को शुरू हुए गणेश चतुर्थी उत्सव के मौके पर, तेलंगाना मत्स्य महासंघ के अध्यक्ष एवं कांग्रेस नेता भेट्ट साई कुमार ने हबीबनगर पुलिस थाने की सीमा के अंतर्गत शहर के एक पंडाल में प्रतिमा स्थापित की। राजा सिंह ने हैदराबाद पुलिस आयुक्त को लिखे पत्र में कहा कि उन्हें एक ऐसा पंडाल मिला जहां गणेश की प्रतिमा कथित तौर पर रेवंत रेड्डी जैसी बनाई गई

विधायक राजा सिंह ने मुख्यमंत्री रेड्डी की प्रतिमूर्ति वाली गणेश प्रतिमा पर आपत्ति जताई

हैदराबाद/भाषा। तेलंगाना की गोशामहल विधानसभा सीट से विधायक टी राजा सिंह ने गणेश की उस प्रतिमा को स्थापित करने पर आपत्ति जताई, जो कथित तौर पर तेलंगाना के मुख्यमंत्री ए रेवंत रेड्डी से मिलती जुलती थी। हालांकि इसे हटाकर भगवान गणेश की दूसरी प्रतिमा स्थापित कर दी गई है।

बुधवार को शुरू हुए गणेश चतुर्थी उत्सव के मौके पर, तेलंगाना मत्स्य महासंघ के अध्यक्ष एवं कांग्रेस नेता भेट्ट साई कुमार ने हबीबनगर पुलिस थाने की सीमा के अंतर्गत शहर के एक पंडाल में प्रतिमा स्थापित की। राजा सिंह ने हैदराबाद पुलिस आयुक्त को लिखे पत्र में कहा कि उन्हें एक ऐसा पंडाल मिला जहां गणेश की प्रतिमा कथित तौर पर रेवंत रेड्डी जैसी बनाई गई

जन धन खातों की संख्या बढ़कर 56.16 करोड़ हुई, 2.68 लाख करोड़ रुपए जमा

दक्षिण भारत राष्ट्रमत
dakshinbharat.com

नई दिल्ली/भाषा। प्रधानमंत्री जन धन योजना (पीएमजेडीवाई) के तहत खोले गए खातों की संख्या 11 वर्ष में बढ़कर 56.16 करोड़ हो गई है। इन खातों में 2.68 लाख करोड़ रुपए जमा किए गए। वित्त मंत्रालय की ओर से सोशल मीडिया मंच 'एक्स' पर साझा किए गए आंकड़ों के अनुसार, पीएमजेडीवाई के तहत खातों की संख्या मार्च 2015 के 14.72 करोड़ से बढ़कर 13 अगस्त 2025 तक 56.16 करोड़ हो गई है। पीएमजेडीवाई खाताधारकों में 56 प्रतिशत महिलाएं शामिल हैं। वहीं 67 प्रतिशत खाते ग्रामीण और अर्ध-शहरी क्षेत्रों में खोले गए हैं। प्रत्यक्ष लाभ अंतरण (डीबीटी) के माध्यम से लाभार्थियों के खातों में सीधे 45 लाख करोड़ रुपए हस्तांतरित किए गए। भारत की 94 प्रतिशत वयस्क आबादी का अब बैंक खाता है। प्रधानमंत्री जन धन योजना की शुरुआत 28 अगस्त 2014 को की गई थी। इस योजना के तहत खोले गए खातों में शून्य राशि सुविधा, मुफ्त रुपए कार्ड, क्यूएनटी बीमा और 'ओवरड्राफ्ट' सुविधा मिलती है।

सरकार मराठों और ओबीसी के हितों की रक्षा के लिए प्रतिबद्ध: फडणवीस

दक्षिण भारत राष्ट्रमत
dakshinbharat.com

मुंबई/भाषा। मराठा आरक्षण के लिए नए आंदोलन की आशंका का सामना कर रहे महाराष्ट्र के मुख्यमंत्री देवेंद्र फडणवीस ने बृहस्पतिवार को कहा कि उनकी सरकार मराठा और अन्य पिछड़ा वर्ग (ओबीसी) दोनों के हितों की रक्षा के लिए प्रतिबद्ध है। उन्होंने संवाददाताओं से कहा कि भारतीय जनता पार्टी (भाजपा) नीत सरकार का इरादा दोनों समुदायों को एक-दूसरे के खिलाफ खड़ा करने का नहीं है। मराठा नेता मनोज जरांगे शुक्रवार से मुंबई में आरक्षण के लिए अनिश्चितकालीन भूख हड़ताल शुरू करने वाले हैं। जरांगे सभी मराठों को कुनबी के रूप में मान्यता दिए जाने की मांग कर रहे हैं, जिससे वे सरकारी नौकरियों और शिक्षा में आरक्षण के रूप से कमजोर वर्गों (इंडब्ल्यूएस) के लिए अन्य राज्यों में आरक्षण के मुद्दे हल हो गए हैं, लेकिन महाराष्ट्र में इंडब्ल्यूएस आरक्षण को लेकर दृष्टिकोण अब भी सकारात्मक नहीं है। उन्होंने कहा कि मराठों को पहले से ही 10 प्रतिशत आरक्षण प्राप्त है और अब भी आरक्षण की मांग है। उन्होंने कहा कि ओबीसी में 350 से अधिक उपजातियां हैं। मुख्यमंत्री ने कहा, फिर भी हम यह समझने की कोशिश करेंगे कि प्रदर्शनकारियों का क्या कहना है। उन्होंने कहा कि लोकतंत्र में हर किसी को अपने विचार रखने और शांतिपूर्ण तरीके से विरोध करने का अधिकार है। मुख्यमंत्री ने कहा, हम उच्च न्यायालय होने देंगे और मराठों को पता होगा कि मेरी सरकार ने समुदाय के कल्याण के लिए काम किया है। हमारी सरकार द्वारा (मराठों को) दिया गया आरक्षण अब भी कानूनी रूप से मान्य है। फडणवीस ने कहा कि आर्थिक



रूप से कमजोर वर्गों (इंडब्ल्यूएस) के लिए अन्य राज्यों में आरक्षण के मुद्दे हल हो गए हैं, लेकिन महाराष्ट्र में इंडब्ल्यूएस आरक्षण को लेकर दृष्टिकोण अब भी सकारात्मक नहीं है। उन्होंने कहा कि मराठों को पहले से ही 10 प्रतिशत आरक्षण प्राप्त है और अब भी आरक्षण की मांग है। उन्होंने कहा कि ओबीसी में 350 से अधिक उपजातियां हैं। मुख्यमंत्री ने कहा, फिर भी हम यह समझने की कोशिश करेंगे कि प्रदर्शनकारियों का क्या कहना है। उन्होंने कहा कि लोकतंत्र में हर किसी को अपने विचार रखने और शांतिपूर्ण तरीके से विरोध करने का अधिकार है। मुख्यमंत्री ने कहा, हम उच्च न्यायालय होने देंगे और मराठों को पता होगा कि मेरी सरकार ने समुदाय के कल्याण के लिए काम किया है। हमारी सरकार द्वारा (मराठों को) दिया गया आरक्षण अब भी कानूनी रूप से मान्य है। फडणवीस ने कहा कि आर्थिक

दुर्लभ खनिज से उद्योग प्रभावित, इलेक्ट्रिक वाहन के विनिर्माण पर असर: टीवीएस

दक्षिण भारत राष्ट्रमत
dakshinbharat.com

नई दिल्ली/भाषा। टीवीएस मोटर कंपनी ने बृहस्पतिवार को कहा कि दुर्लभ खनिज चुंबक की आपूर्ति की कमी से पूरा उद्योग प्रभावित है और इसके कारण इलेक्ट्रिक वाहनों की मात्रा पर असर पड़ा है। कंपनी के नए इलेक्ट्रिक स्कूटर टीवीएस ऑर्बिटर को पेश करने के दौरान टीवीएस मोटर कंपनी के अध्यक्ष (भारत) डब्ल्यू बिजनेस) गौरव गुप्ता ने एक ऑनलाइन 'कॉन्फ्रेंस कॉल' में संवाददाताओं से कहा, इस समस्या ने पूरे उद्योग को प्रभावित किया है। लगभग हर कंपनी पर इसका असर पड़ा है। फिलहाल, इसका कोई साफ समाधान नहीं दिख रहा है। हम सभी को इस आपूर्ति की कमी का हर दिन सामना करना पड़ रहा है। कंपनी ने बृहस्पतिवार को अपना नया इलेक्ट्रिक स्कूटर, टीवीएस ऑर्बिटर पेश किया। इसकी कीमत 99,900 रुपए है। नए पेश किए गए इलेक्ट्रिक स्कूटर टीवीएस ऑर्बिटर के बारे में गुप्ता ने कहा कि इसे घरेलू और वैश्विक, दोनों बाजारों की ज़रूरतों को पूरा करने के लिए बनाया गया है और कंपनी वित्त समय पर इसका निर्यात करने पर विचार करेगी। उन्होंने बताया कि टीवीएस ने नए मॉडल के विकास में लगभग 125 करोड़ रुपए का निवेश किया है। इसकी शुरुआत

बेंगलूरु से होगी और चरणबद्ध तरीके से पूरे देश में पेश किया जाएगा। दुर्लभ खनिज चुंबक को लेकर टीवीएस मोटर कंपनी और उद्योग जगत की अन्य कंपनियां इस चुनौती से निपटने के लिए और 'प्रधानमंत्री ईइंड्रव' और पीएलआई योजनाओं में घरेलू मूल्य संवर्धन आवश्यकताओं से छूट प्राप्त करने के उद्देश्य से सरकार से बातचीत कर रही हैं। यह पूछे जाने पर कि क्या कंपनी ने इस मुद्दे पर सरकार के साथ चर्चा की है और प्रधानमंत्री ई-इंड्रव और उत्पादन आधारित प्रोत्साहन (पीएलआई) योजनाओं के लिए घरेलू मूल्यवर्धन आवश्यकताओं के लिए छूट मांगी है, टीवीएस मोटर कंपनी के वैश्विक उत्पाद योजना और डिजाइन के कार्यकारी उपाध्यक्ष मनु सक्सेना ने कहा, यह स्थिति पूरे उद्योग में है और हम सभी एक ही नाव पर सवार हैं, जिससे जीवन थोड़ा अप्रत्याशित हो गया है।

विधेयकों पर राष्ट्रपति, राज्यपाल की कार्यवाई के खिलाफ राज्य रिट याचिका दायर नहीं कर सकते: केंद्र

नई दिल्ली/भाषा। केंद्र ने बृहस्पतिवार को उच्चतम न्यायालय से कहा कि राज्य सरकारों विधानसभाओं द्वारा पारित विधेयकों से निपटने में राष्ट्रपति और राज्यपाल की कार्यवाई के खिलाफ मौलिक अधिकारों के उल्लंघन को लेकर शीर्ष अदालत में रिट याचिका दायर नहीं कर सकती। केंद्र की ओर से पेश सॉलिसिटर जनरल तुषार मेहता ने प्रधान न्यायाधीश बीआर गवई की अध्यक्षता वाली पांच न्यायाधीशों की संविधान पीठ को बताया कि राष्ट्रपति इस बारे में शीर्ष अदालत की राय जानना चाहेंगी कि क्या राज्य सरकारें मौलिक अधिकारों के उल्लंघन को लेकर संविधान के अनुच्छेद 32 के तहत रिट याचिका दायर कर सकती हैं। उन्होंने कहा कि राष्ट्रपति संविधान के अनुच्छेद 361 के दायरे पर भी राय चाहेंगी, जिसमें कहा गया है कि राष्ट्रपति या राज्यपाल अपने पद की शक्तियों और कर्तव्यों के प्रयोग और निष्पादन या किए गए किसी भी कार्य के लिए किसी भी अदालत के प्रति जवाबदेह नहीं होंगे। मेहता ने पीठ को बताया कि उन्होंने संदर्भ में इन सवालों पर बहस की है, लेकिन राष्ट्रपति की राय है कि वह सही कानूनी स्थिति जानने के लिए अदालत का विचार जानना चाहेंगी, क्योंकि भविष्य में यह मुद्दा उठ सकता है। पीठ में न्यायमूर्ति सुर्यकांत, न्यायमूर्ति विक्रम नाथ, न्यायमूर्ति पी एस नरसिम्हा और न्यायमूर्ति ए एस चंद्रकर भी शामिल हैं।

सुविचार

धैर्य वह शक्ति है जो आपको तब बढ़ावा देती है जब आप थक जाते हैं।

दक्षिण भारत राष्ट्रमत

क्या चीन को ऐसे पछाड़ेंगे?

देश पर आबादी के बढ़ते दबाव को ध्यान में रखते हुए ज्यादातर परिवार ‘हम दो, हमारे दो’ का महत्व समझ चुके हैं और इसका पालन भी कर रहे हैं। वहीं, कुछ लोगों को न तो देशहित की परवाह है और न उन संतानों के भविष्य की ही, जिन्हें वे संसाधनों के अभाव के बावजूद जन्म देते जा रहे हैं। राजस्थान में उदयपुर के झालोड़ में एक महिला द्वारा अपने 17वें बच्चे को जन्म देने का मामला हैरान करता है! इस परिवार का मुखिया खुद को बेहद गरीब बताता है। उसके पास रहने के लिए मकान नहीं है, लेकिन बच्चों की तादाद डेढ़ दर्जन तक पहुंच चुकी है। यह कोई एक मामला नहीं है। अगर ध्यान से सर्वे किया जाए तो देश के हर राज्य में ऐसे कई दंपति मिल जाएंगे, जो परिवार नियोजन की धज़ियां उड़ा रहे हैं। देश के पास जितने संसाधन हैं, उनमें प्रति दंपति दो बच्चे काफी हैं। इसके बावजूद लोग समझते क्यों नहीं हैं? क्या हम इस तरह विकसित राष्ट्र बनाएंगे? क्या अवैज्ञानिक एवं अविवेकपूर्ण प्रजनन से देश को प्रगति के पथ पर लेकर जाएंगे? क्या हम चीन को ऐसे पछाड़ेंगे? चीन को पछाड़ना है तो शिक्षा, स्वास्थ्य, खेलकूद, टेक्नोलॉजी और अर्थव्यवस्था के क्षेत्र में पछाड़ें। सिर्फ आबादी के मामले में चीन से आगे निकल जाना कोई अवलमंदी की बात नहीं होगी।

देश में रोजगार को लेकर पहले ही हालात चिंताजनक हैं। युवाओं की जवानी बेरोजगारी का दंश झेलते हुए बीत रही है। प्रॉपर्टी की कीमतें इतनी बढ़ गई हैं कि मध्यम वर्गीय परिवार को कर्ज लेना पड़ रहा है। ट्रेनों, बसों, सरकारी अस्पतालों, सार्वजनिक स्थानों पर भीड़ ही भीड़ है। कोई इन्सान सुकून से बैठना चाहे तो कहां जाए?

क्या ऐसे माहौल में जो परिवार बेतहाशा आबादी बढ़ा रहे हैं, वे देश पर समस्याओं का और बोझ नहीं लाद रहे हैं? सरकार जरूरतमंद लोगों को मुफ्त राशन बांट रही है। जरूर बांटे, लेकिन इससे भुखमरी व कुपोषण जैसी समस्याओं का पुख्ता समाधान नहीं होगा।

समस्याओं का पुख्ता समाधान नहीं होगा।

समस्याओं का पुख्ता समाधान नहीं होगा।

ट्वीटर टॉक

मुख्यमंत्री कार्यालय में सार्वजनिक निर्माण विभाग के अधिकारियों के साथ बजट घोषणाओं के संबंध में आयोजित समीक्षा बैठक की अध्यक्षता की। प्रदेश में बारिश से क्षतिग्रस्त हुई सड़कों को तत्काल दुरुस्त करने के दिशा-निर्देश प्रदान किए।

—भजनलाल शर्मा

महात्मा गांधी राजकीय विद्यालय, बनीपार्क तथा राजकीय बालिका उच्च माध्यमिक विद्यालय बनीपार्क, जयपुर का निरीक्षण किया। निरीक्षण के दौरान कुछ अध्यापक अनुपस्थित पाए गए तथा उपस्थित अध्यापकों में से भी कुछ प्रार्थना सभा एवं राष्ट्रगान में उपस्थित नहीं थे।

—मदन दिलावर

आज रोहिणी में सनातन संस्कारम रामलीला कमेटी द्वारा आयोजित प्रथम भव्य श्रीरामलीला महोत्सव के भूमिपूजन कार्यक्रम में सम्मिलित होकर अपार संतोष और ऊर्जा का अनुभव हुआ। प्रभु श्रीराम सनातन जीवन संस्कृति का सार हैं।

—गजेन्द्र सिंह शेखावत

प्रेरक प्रसंग

मन विजय से मुक्ति

आचार्य पुनर्वसु आत्रेय अपने शिष्य अग्निवेश सहित छह शिष्यों को आत्मा और मन का रहस्य समझा रहे थे। अग्निवेश ने पूछा कि जब मनुष्य मर जाता है तो उसकी चेतना कहां चली जाती है और जीवित रहते हुए मन, इन्द्रियों और आत्मा का आपसी संबंध क्या है। ऋषि आत्रेय ने समझाया कि मन अपने आप में अचेतन है, यह केवल साधन है। आत्मा ही इसे चेतना प्रदान करती है और कार्य करने में सक्षम बनाती है। जीवित अवस्था में जब आत्मा शरीर में स्थित होती है तब प्राण का संचार, मन की गति, इन्द्रियों का अनुभव, इच्छा-द्वेष, सुख-दुःख, स्मृति और बुद्धि जैसे लक्षण प्रकट होते हैं। अग्निवेश ने आगे प्रश्न किया कि मृत्यु के बाद क्या होता है। आत्रेय ने शांत स्वर में कहा कि मृत्यु के बाद आत्मा शरीर को छोड़ देती है और शरीर मात्र पंचभूतों का ढेर रह जाता है। फिर अग्निवेश ने पूछा कि यदि ईश्वर है तो आत्मा कभी पापयुक्त योगि में क्यों जन्म लेती है, क्या उसे कोई वहां धकेलता है। इस पर आत्रेय बोले कि आत्मा को कोई बाहर से प्रेरित नहीं करता, उसके अपने ही कर्म उसे खींचकर अनिष्ट योगिन्यों तक ले जाते हैं। धर्म उसे ऊर्ध्वगति देता है और अधर्म नीच योगिनियों में गिराता है। यही आत्मा की स्वतंत्रता है।

महत्त्वपूर्ण

Printed& Published by Devendra Sharma on behalf of owners M/s. New Media Company,6/4 , 1st floor, Cantonment station road, Bengaluru-51and printed at Dinasadur Printing Division, 116, Queens Road, Bengaluru-560052. Editor-Shreekant Parashar. ("Responsible for selection of news under PRB Act). Reproduction of any matter from this newspaper in whole or in part or any suchmanner without prior written permission from the publisher is strictly prohibited and punishable by law.RNI No. 58061/93. Regn No.: RNP/KA/BGS/2050/2015-2017 posted at Bengaluru PSO Mysore Road Bengaluru-560 026

पाठकों से अनुरोध है कि इस प्रकाशन में प्रकाशित किए जाने वाले किसी भी तरह के विज्ञापन (वैवाहिक, वगैरह), टैंगर एवं सजावटी इत्यादि) पर कोई भी कार्यवाही, प्रतिबद्धता या धनराशि का व्यय करने से पूर्व इन विज्ञापनों के बारे में सम्पन्न जानकारी यह स्वयं प्राप्त कर लें। दक्षिण भारत राष्ट्रमत समूह उत्तरांचल की गुणवत्ता तथा सेवाओं के लिए विज्ञापनदाताओं द्वारा किए जा रहे किसी प्रकार के दावों के लिए जिम्मेदार नहीं है। अगर विज्ञापनदाता विज्ञापन में किया जा रहा दावा पूरा नहीं करता है तो दक्षिण भारत राष्ट्रमत समूह के संपादक, मुद्रण एवं प्रकाशक या मालिकान को पाठक किसी भी रूप में उत्तरावर्द्ध नहीं बना सकता। — दक्षिण भारत राष्ट्रमत

सामयिक

ध्यानचंद की हॉकी स्टिक में था ‘जादू’!

योगेश कुमार गोयल

मोबाइल: 9416740584.

प्रतिवर्ष 29 अगस्त को भारत में हॉकी के पूर्व कप्तान मेजर ध्यानचंद के जन्मदिन को खेल दिवस’ के रूप में मनाया जाता है। उत्तर प्रदेश के इलाहाबाद में 29 अगस्त 1905 को जन्मे ध्यानचंद हॉकी के ऐसे महान खिलाड़ी और देशभक्त थे कि उनके करिश्माई खेल से प्रभावित होकर जब एक बार जर्मनी के तानाशाह हिटलर ने उन्हें अपने देश जर्मनी की ओर से खेलने का न्यौता दिया तो ध्यानचंद ने उसे विनम्रतापूर्वक ठुकराकर सदा अपने देश के लिए खेलने का प्रण लिया। हालांकि उन्हें बचपन में खेलने का कोई शौक नहीं था और साधारण शिक्षा ग्रहण करने के बाद वे सोलह साल की आयु में दिल्ली में सेना की प्रथम ब्राह्मण रेजीमेंट में सिपाही के रूप में भर्ती हो गए थे। सेना में भर्ती होने तक उनके दिल में हॉकी के प्रति कोई लगाव नहीं था। सेना में भर्ती होने के बाद उन्हें हॉकी खेलने के लिए प्रेरित किया हॉकी खिलाड़ी सुबेदार मेजर तिवारी ने, जिनकी देखरेख में ही ध्यानचंद हॉकी खेलने लगे और बहुत थोड़े समय में ही हॉकी के ऐसे खिलाड़ी बन गए कि उनकी हॉकी स्टिक मैदान में दनादन गोल दागने लगी। उनकी हॉकी स्टिक से गेंद अक्सर

इस कदर चिपकी रहती थी कि विरोधी टीम के खिलाड़ियों को लगता था, जैसे ध्यानचंद किसी जादुई हॉकी स्टिक से खेल रहे हैं। इसी शक के आधार पर एक बार हॉलैंड में उनकी हॉकी स्टिक तोड़कर भी देखी गई कि कहीं उसमें कोई चुम्बक या गेंद तो नहीं लगा है लेकिन किसी को कुछ नहीं मिला। उन्हें अपने जमाने का हॉकी का सबसे बेहतरीन खिलाड़ी माना जाता है, जिसमें गोल करने की कमाल की क्षमता थी। भारतीय ओलम्पिक संघ द्वारा ध्यानचंद को शताब्दी का खिलाड़ी घोषित किया गया था।

1922 में सेना में भर्ती होने के बाद से 1926 तक ध्यानचंद ने केवल आर्मी हॉकी और रेजीमेंट गेम्स खेले। उसके बाद उन्हें भारतीय सेना टीम के लिए चुना गया, जिसे न्यूजीलैंड में जाकर खेलना था। उस दौरान हुए कुल 21 मैचों में से उनकी टीम ने 18 मैच जीते जबकि दो मैच ड्रा हुए और केवल एक मैच उनकी टीम हारी। मैचों में ध्यानचंद के सराहनीय प्रदर्शन के कारण भारत लौटते ही उन्हें लॉस नायक बना दिया गया और उन्हें सेना की हॉकी टीम में स्थायी जगह मिल गई। 1928 में एप्सटर्डम में होने वाले ओलम्पिक के लिए भारतीय टीम का चयन करने हेतु भारतीय हॉकी फेडरेशन द्वारा टूर्नामेंट का आयोजन किया गया, जिसमें कुल पांच टीमों ने हिस्सा लिया। ध्यानचंद को सेना द्वारा यूनाइटेड प्रोविंस की ओर से टूर्नामेंट में खेलने की अनुमति मिल गई और अपने शानदार



प्रदर्शन के चलते उन्हें ओलम्पिक में हिस्सा लेने वाली टीम में जगह मिल गई। 1928, 1932 और 1936 के ओलम्पिक खेलों में ध्यानचंद ने न केवल भारत का नेतृत्व किया बल्कि लगातार तीनों ओलम्पिक में भारत को स्वर्ण पदक भी दिलाए।

दो बार के ओलम्पिक चैंपियन केशव दत्त का ध्यानचंद के बारे में कहना था कि वह हॉकी के मैदान को उस ढंग से देख सकते थे, जैसे शतरंज का खिलाड़ी चेस बोर्ड को देखता है। इसी प्रकार भारतीय ओलम्पिक टीम के कप्तान रहे गुरुबखश सिंह का कहना था कि 54 साल की उम्र में भी ध्यानचंद से भारतीय टीम का कोई भी खिलाड़ी

बुली में उनसे गेंद नहीं छीन सकता था। मेजर ध्यानचंद ने 43 वर्ष की उम्र में वर्ष 1948 में अंतर्राष्ट्रीय हॉकी को अलविदा कहा। हॉकी में बेमिसाल प्रदर्शन के कारण ही उन्हें सेना में पदोन्नति मिलती गई और वे सूबेदार, लेफ्टिनेंट तथा कैप्टन बनने के बाद मेजर पद तक भी पहुंचे और 1956 में 51 वर्ष की आयु में सेना से मेजर पद से सेवानिवृत्त हुए। उसी वर्ष उन्हें भारत सरकार द्वारा पद्मभूषण सम्मान से सम्मानित किया गया। सेवानिवृत्ति के बाद वे माउंट आबू में हॉकी कोच के रूप में कार्यरत रहे और बाद में कई वर्षों तक पाटियाला के नेशनल इंस्टीट्यूट ऑफ स्पोर्ट्स में चीफ हॉकी कोच बन गए। 3 दिसम्बर 1979 को उन्होंने दिल्ली के एम्स में अंतिम सांस ली। अपने कैरियर में उन्होंने अंग्रेजों के खिलाफ एक हजार से भी ज्यादा गोल दागे। भारत सरकार द्वारा मेजर ध्यानचंद के सम्मान में वर्ष 2002 में नेशनल स्टेडियम का नाम बदलकर मेजर ध्यानचंद राष्ट्रीय स्टेडियम कर दिया गया। ध्यानचंद इतने महान हॉकी खिलाड़ी थे कि वियना के स्पोर्ट्स क्लब में उनकी चार हाथों में चार हॉकी स्टिक लिए गए मूर्ति लगाई गई है और उन्हें एक देवता के रूप में दर्शाया गया है। भारत में उनके जन्मदिन को ‘राष्ट्रीय खेल दिवस’ घोषित किया गया है और इसी दिन विभिन्न खेलों में उत्कृष्ट प्रदर्शन करने वाले खिलाड़ियों को राष्ट्रीय पुरस्कार प्रदान किए जाते हैं।

विचार

संसद का अन्तमोल समय शोर शराबे की भेंट चढ़ा

रोहित माहेबरी

लोकसभा और राज्यसभा अनिश्चितकाल के लिए स्थगित कर दी गई। यानी संसद का मौनसून सत्र समाप्त हो गया। यह सत्र काफी हंगामेदार रहा। संसद के दोनों सदन में यह सत्र बिहार में चल रहे मतदाता सूची के गहन पुनरीक्षण अभियान यानी एसआईआर पर चर्चा की मांग को लेकर जोरदार हंगामा होता रहा। संसद सत्र के दौरान करीब 190 करोड़ रुपए का खर्चा हुआ। लेकिन संसद की सार्थक कार्यवाही नहीं चल सकी। एक दिन की संसदीय कार्यवाही पर औसतन 9 करोड़ रुपए खर्च होते हैं। यह राशि सांसदों की नहीं, बल्कि देश की करदाता जनता की है। हंगामे, शोर-शराबे और कार्यवाही के बाए-बार स्थान के लिए जनता पैसे क्यों दे? सदन चले अथवा स्थगित हो जाए, लेकिन सांसद को 2500 रुपए का रोजाना भत्ता जमल मिल जाता है।

लोकसभा अध्यक्ष ओम बिरला ने मानसून सत्र में कार्यवाही में गतिरोध बनाए रखने पर विपक्षी दलों के प्रति निराशा जताई। उन्होंने कहा कि नियोजित तरीके से सदन के कामकाज में व्यवधान पैदा किया गया जो लोकतंत्र और सदन की मर्यादा के अनुरूप नहीं है। विपक्ष ने सत्र के दौरान एसआईआर के मुद्दे पर हंगामा जारी रखा, लेकिन उन्हें भी जनकारी थी कि संसद के भीतर चुनाव आयोग पर बहस नहीं की जा सकती। मतदाता सूचियों का पुनरीक्षण चुनाव आयोग का संवैधानिक विशेषाधिकार है, लेकिन विपक्ष ने सदन के भीतर और बाहर लगातार हंगामा किया

और उसे अपना संवैधानिक अधिकार बताया। उस संदर्भ में वह बार-बार दिवंगत नेता अरुण जेटली को उद्धृत करता रहा। यदि संवैधानिक अधिकार के कारण ही संसद की कार्यवाही बाधित होती रहे और अंततः उसे स्थगित करना पड़े, तो उसके नुकसान की भरपाई कौन करेगा? यह कहना अर्ध सत्य है कि सदन की कार्यवाही चलाना सत्ता पक्ष का दायित्व है। यह कथन तब सही है, जब कार्यवाही में विपक्ष भी लगातार भागीदार बने। तभी बहस और चर्चाएं संभव हैं, तभी विधेयकों पर सामूहिक चर्चा कर उन्हें पारित करना संभव है।

कहने को लोकसभा में 12 बिल और राज्यसभा में 14 बिल पारित किए गए। उन्हें ‘हां’ अथवा ‘ना’ के ध्वनिमत से पारित कर लिया गया। उसके लिए संसद की क्या जरूरत है? ऑनलाइन गेमिंग सखी बिल, जो करीब 45 करोड़ लोगों को प्रभावित कर रहा है और करीब 20,000 करोड़ रुपए दांव पर हैं, बिना चर्चा के ही पारित कर लिए गए। इंडियन पोटस बिल 2025 और नेशनल स्पोर्ट्स गवर्नंस बिल महत्वपूर्ण बिल थे, लेकिन वे भी बिना चर्चा के पारित कर लिए गए। यदि संसद में ऐसा ही चलना है, तो सत्र बुलाने की क्या आवश्यकता है? राज्यसभा में केवल विल्स ऑफ लेडिंग बिल’ ही पहले दिन बिना व्यवधान पारित हुआ। बाकी विधेयक शोर-शराबे या विपक्षी दलों के बॉकआउट के बीच पास किए गए। सरकार का मानना है कि विपक्ष ने खुद को गंभीर चर्चाओं से अलग कर लिया और देश हित से जुड़े अहम फैसलों का हिस्सा बनने का मौका गंवा दिया। संसद कानून और नीति निर्माण करने

वाली देश की सर्वोच्च संस्था है, जो जनता का प्रतिनिधित्व करती है। देश की दिशा एवं दशा तय करने में इसकी अहम भूमिका होती है। यह सरकार के कामकाज की निगरानी करने और राष्ट्रीय मुद्दों पर चर्चा कर समाधान तलाशने का विशिष्ट मंच है। इसे लोकतांत्रिक व्यवस्था की रीढ़ कहा जाता है, जहां जनता की संप्रभुता को अभिव्यक्ति मिलती है। जन प्रतिनिधियों से उम्मीद की जाती है कि वे आम लोगों से जुड़े मसलों को संसद में उठाकर नीति निर्माण में उनकी भूमिका सुनिश्चित करेंगे। मगर, संसद के मौनसून सत्र के कामकाज पर गौर करें तो इन उम्मीदों पर सियासत के बादल मंडराते नजर आते हैं। ऐसा प्रतीत होता है कि जनप्रतिनिधियों के लिए दलगत राजनीति जन सरकार से ज्यादा महत्वपूर्ण है। संसद के अंदर और बाहर सत्तापक्ष एवं विपक्ष के बीच आरोप-प्रत्यारोप के शोरगुल में असल मुद्दे गौण हो जाते हैं। इससे न केवल संसद का बहुमूल्य समय यों ही जाया हो जाता है, बल्कि सार्वजनिक धन की भी बर्बादी होती है।

लोकसभा में इस सत्र के लिए 419 तारांकित प्रश्न शामिल किए गए थे किंतु लगातार नियोजित व्यवधान के कारण 55 प्रश्नों का ही मौखिक उत्तर दिया गया। सदन की शुरुआत से पूर्व यह तय किया गया था कि 120 घंटे चर्चा होगी। कार्य बंभागी समिति यानी बीएसी में भी इस पर सहमति बनी थी, लेकिन (विपक्ष के) लगातार गतिरोध और नियोजित व्यवधान के कारण हम केवल 37 घंटे ही चर्चा हो सकी। लोकसभा अध्यक्ष ओम प्रकाश बिरला ने विपक्ष के प्रदर्शन के तरीके पर निराशा प्रकट करते हुए कहा, ‘‘जनप्रतिनिधि के

रूप में हमारे आचरण, हमारी कार्यप्रणाली को पूरा देश देखता है। जनता हमें बहुत उम्मीदों के साथ चुनकर यहां भेजती है ताकि उनकी समस्याओं और व्यापक जनहित के मुद्दों, विधेयकों पर हम व्यापक चर्चा कर सकें।’’ लोकसभा की उत्पादकता 31 फीसदी और राज्यसभा की 35 फीसदी रही। लोकसभा में विधायी कार्य 2.9 घंटे और राज्यसभा में 13.1 घंटे ही सही। संसद सत्र 21 जुलाई से 21 अगस्त तक चला और 21 बैठकें हुईं।

लोकसभा में 126 घंटे काम होना तय था, लेकिन 37 घंटे ही हो सका। लोकसभा में प्रश्नकाल मात्र 4.7 घंटे और राज्यसभा में 1.2 घंटे ही चला। संसद का क्या औचित्य है कि सांसद मंत्री से सवाल ही न कर सके? यह सत्र उपराष्ट्रपति एवं राज्यसभा के सभापति के लिए भी याद किया जाएगा कि अचानक उठाई इस्तीफा देने को बाध्य किया गया। पूर्व उपराष्ट्रपति न जाने कहां छिपे हैं कि उन्होंने एक भी बयान नहीं दिया है? उन्हें विदाई पार्टी भी नहीं दी गई! ‘ऑपरेशन सिंदूर’ पर बहस तो हुई और अंत में प्रधानमंत्री मोदी ने 102 मिनट का सबसे लंबा भाषण दिया, लेकिन कई पहलू छूट गए। युद्धचिन्मा किराने करायी, प्रधानमंत्री ने दो टूक शब्दों में जवाब नहीं दिया। कई बिल बिना चर्चा के पास होना कुछ सवाल खड़े करता है। यदि सांसद ही अपनी जिम्मेदारी नहीं निभाएंगे तो लोकतंत्र खोखला हो जाएगा। आज आवश्यकता है कि सभी राजनीतिक दल एक साथ बैठकर यह संकल्प लें कि चाहे सत्ता में हों या विपक्ष में, वे संसद की गरिमा को आंच नहीं आने देंगे।

नजरिया

एक एक कदम आगे बढ़ती हिन्दी

दिनेश प्रताप सिंह ‘चित्रेश’

मोबाइल : 7379100261

हिन्दी भाषा के सामने चुनौतियों के दरवाजे कभी बन्द नहीं थे। मगर चुनौतियों से जुझती हिन्दी निरन्तर आगे बढ़ रही है। आजादी की लड़ाई के दिनों में हिन्दी’ ही वह भाषा थी, जो पूरे देश के अन्दर विभिन्न भाषा भाषी स्वतंत्रता सेनानियों के बीच सम्पर्क का सेतु बनी थी। उसी समय हिन्दी को राष्ट्रभाषा’ बनाने का मानस बन गया था। किन्तु इसकी राह आसान न थी, हिन्दी के मुकाबले में उर्दू एक तरह से बढ़त की स्थिति में थी। इसलिए हिन्दी सेवियों को कड़ी मेहनत करनी पड़ी। संविधान सभा में बहस-मुबाहिसे के बीच यह स्वीकार किया गया कि राष्ट्रीय एकता और विकाश का आधार हिन्दी ही हो सकती है। इसलिए तमिल भाषी गोपालस्वामी आयरंग ने संविधान सभा में हिन्दी को राजभाषा बनने का प्रस्ताव रखा। संविधान सभा में 14 सितम्बर, 1949 को हिन्दी को भारतीय गणराज्य की कामकाज की राजभाषा के रूप में स्वीकार किया गया था। गोपालस्वामी के प्रस्ताव का अनुमोदन और समर्थन करने वाले सारे सदस्य अहिंदी भाषी थे।

इतिहास में हम पाते हैं कि हिन्दी को समाज करके भाषी पीढ़ी को भारतीयता और अपनी जड़ों से काटने का उपक्रम पुराने समय से चला आ रहा है। सन 1192 के बाद इतिहास के राजपूत काल का अंत होता है। सन 1206 में गुलाम वंश के शासन काल में हिन्दी पर फारसी लाद दी थी। हिन्दी राजकाज की भाषा नहीं रही और पिछड़ती गई। बाद में फारसी का स्थान उर्दू ने ले लिया। लाई मैकाले के चार्टर ऐक्ट-1835 की भाषा नीति तो इतनी

के बाद उनको देश के भाषायी अंतर्द्वन्द्व का पता चल गया था। इसके तत्तुत हिन्दी और उर्दू का झगड़ा खड़ा करने में अंग्रेज सदैव आगे रहे। आधिकारिक तौर पर तो हिन्दी आज भी राष्ट्रभाषा नहीं है। लेकिन राजभाषा का दर्जा उसके पास है। शुरू में कहा गया था कि हिन्दी अभी विकासमान अवस्था में है। इसके पास प्रौद्योगिकी, बिक्रित्सा, विधि, वाणिज्य, पुरातत्व जैसे विषयों की तकनीकी शब्दावली का अभाव है। साथ ही अहिंदी भाषी कर्मचारियों और अधिकारियों के बीच यह अनजान है। इसलिए हिन्दी के तत्काल व्यवहार में लाने की बात टाल दी गई।

वर्ष 1975 में राजभाषा नियम बनाए गए, जिसमें हिन्दी को लागू करने के लिए देश को ‘क’ ‘ख’ और ‘ग’ क्षेत्रों में बाँट दिया गया। ‘क’ यानी हिन्दी प्रदेश, ‘ख’ यानी अर्द्ध हिन्दी प्रदेश और ‘ग’ यानी अहिंदी भाषी प्रदेश। इसके तहत ‘ग’ श्रेणी के

प्रदेश फिलहाल हिन्दी प्रयोग में सक्षम नहीं हैं, इसलिए एक समय सीमा के अंतर्गत हिन्दी प्रयोग के लिए अपने को तैयार करेंगे। इसके बाद राजकीय कामकाज में हिन्दी के व्यवहार का मामला कई बार टलता चला आ रहा है। आज की तारीख में हिन्दी सारे देश में बोली भले नहीं जाती है, लेकिन समझी सब जगह जाती है। विभिन्न विषयों की तकनीकी शब्दावली का हिन्दी में पर्याप्त विकास हो चुका है। पड़ोसी देश नेपाल में हिन्दी बोलने वालों की संख्या नेपाली भाषियों से अधिक है। पाकिस्तान, भूटान, बंगलादेश और श्रीलंका में हिन्दी समझने वाले बहुत लोग हैं।

फ़िज़ी, गुआना, मारिसस और दक्षिण अफ्रीका में गिरमिटिया मजदूरों के वंशजों ने हिन्दी की अवधी और भोजपुरी बोली को कमोबेश बचा रखा है। हिन्दी विश्व की सर्वाधिक बोली जाने वाली भाषाओं में दूसरे नम्बर पर है-यह दावा राजभाषा विभाग की पत्रिका राजभाषा भारती’ में गृह राज्यमंत्री ने एक साक्षात्कार में किया है। पिछले दशकों में हिन्दी का बहुत तेजी से विकास हुआ है। संगीत, विज्ञापन, सिनेमा, बाजार के क्षेत्र में हिन्दी तेजी से बढ़ी है। विश्व के डेढ़ सौ विश्वविद्यालयों तथा सैकड़ों अन्य शैक्षणिक संस्थानों में शोध स्तर तक हिन्दी के अध्ययन-अध्यापन की व्यवस्था है। कई देश हिन्दी में नियमित कार्यक्रम का प्रसारण करते हैं। विदेशी धरती से हिन्दी की पत्रिकाएं भी बराबर प्रकाशित हो रही हैं। पात वर्ष हिन्दी संयुक्त राष्ट्र संघ की कामकाज की भाषा के रूप में तो स्वीकार की ही गई, संयुक्त अरब अमीरात ने हिन्दी को अपने यहाँ की तीसरी अदालती भाषा की मान्यता भी दी है। स्वस्फूर्त ढंग से हिन्दी का आगे बढ़ना इसके लिए आक्षरत करता है कि आने वाले वर्षों में हिन्दी विश्व भाषा बनकर रहेगी।

कहानी एक निडर योद्धा की यात्रा को दर्शाती है, जिसने नौ पवित्र ग्रंथों की रक्षा के लिए युवा जाता है, और यह गाथा विरासत और भव्यता को एक साथ जोड़ती है। फिल्म में माधव मनोज, रितिका नायक, जगपति बाबू और श्रिया सरन जैसे दमदार कलाकार भी शामिल हैं, जो इस महंगाथा में 'दहशरी' और तीव्रता जोड़ते हैं। वहीं, संगीतकार गुरुदहरी का दक्षिण को ध्रुव ने बाला स्कोर एडवशन और भवानाजी दोनों को प्रभावित प्रभावी भावना के लिए तैयार हैं। अपनी भव्यता, विजय और स्टार पावर के साथ, पिछड़ा भारतीय सिनेमा में एक्शन-एडवेंचर स्टाइलिंग की परिभाषा को नया आयाम देने के लिए पूरी तरह तैयार है।

गणेश उत्सव

दक्षिण भारत राष्ट्रमत



कर्नाटक सरकार के पूर्व मंत्री एवं महादेवपुरा विधानसभा से पूर्व विधायक अरविंद लिम्बावली गुरुवार को बेलनूरु स्थित विनायक मित्र मंडल के 27वें गणेश महोत्सव कार्यक्रम में शामिल हुए तथा भगवान गणेश की प्रतिमा की पूजा अर्चना कर क्षेत्र की खुशहाली की कामना की। मंडल व बेलनूरु मारवाड़ी व्यापार संघ की ओर से उनका सम्मान किया गया। संघ द्वारा करीब एक हजार लोगों को प्रसाद वितरण किया। इस अवसर पर अनेक व्यापारी उपस्थित थे।



सिद्धितप तपस्वियों का वरघोड़ा निकाला गया

मैसूरु/दक्षिण भारत। शहर के आदिनाथ जैन संघ के तत्वावधान में आचार्य उदयप्रभूसूरीश्वरजी व साध्वी कीर्तनप्रभजी के सांनिध्य में गुरुवार को सिद्धितप के तपस्वियों का वरघोड़ा निकाला गया। सभी तपस्वियों ने नजरबाद स्थित आदेहर वाटिका के आदिनाथ जिनालय में प्रभु

के दर्शन किए। वरघोड़ा में कर्नाटक सीरवी समाज नवयुवक गैर मंडल हन्वकेरी के अध्यक्ष जयराम सीरवी के नेतृत्व में सदस्यों ने गैर नृत्य की प्रस्तुति दी। वरघोड़ा ने आदेहर वाटिका के चारों ओर परिक्रमा लगाकर विनीता नगरी में प्रवेश किया। सभी तपस्वियों का पारना लाभार्थी

चैलराज, विकासकुमार पोरवाल परिवार की ओर से कराया गया। इस मौके पर आदिनाथ जैन संघ के अध्यक्ष रमेश कुमार श्रीश्रीमाल, उपाध्यक्ष बाबूलाल मेहता, सचिव गौतम सालेवा, कोषाध्यक्ष भोजराज पोरवाल सहित अनेक सदस्य उपस्थित थे।



सत्संग, साधना करने से होती है मन की शुद्धि : डॉ वरुणमुनि

बेंगलूरु/दक्षिण भारत। शहर के गांधीनगर गुजराती जैन संघ में चातुर्मासार्थ विराजित श्रमण संघीय उपप्रवर्तक पंकजमुनिजी की निश्रा में डॉ वरुणमुनिजी ने कहा कि धर्म स्थान का भाव है कि मन में ही धर्म का निवास हो। धन, विद्या, संपत्ति, रूप, पदवी इन सबसे बढ़कर धर्म है। उन्होंने कहा कि क्षमा और सत्य से ऊपर कोई धर्म नहीं। धर्म स्थान का अर्थ है जहाँ साधना का कार्यक्रम बने। आगे उन्होंने कहा कि सत्संग, साधना करने से मन की शुद्धि होती है। मुनिजी ने कहा कि धर्म केवल धर्म स्थान में ही नहीं, बल्कि सभी स्थानों पर होता है। सत्संग में

समय बिताने से जीवन का कल्याण होता है, लेकिन यदि जीवन विषय-विकारों में बीतता है, पैसा मौज-मस्ती में खर्च होता है और समय कुसंगति में गुजरता है, तो जीवन व्यर्थ है, इसलिए जवानी, धन और समय का सदुपयोग करके जीवन को सफल बनाया जा सकता है। जिस प्रकार वांछित मशीन में कपड़े साफ होते हैं, उसी प्रकार सत्संग से जीवन पवित्र होता है। उन्होंने कहा कि यदि दुखों से मुक्ति चाहते हो, तो धर्म की शरण में आना होगा। धर्म आत्मा की चीज है, जब तक हृदय में धर्म नहीं आएगा, कल्याण नहीं होगा।

दान करने के पीछे कोई कामना नहीं होनी चाहिए, क्योंकि कामना करने से फल कम हो जाता है। उन्होंने कहा कि आज धर्म को अपनाने के बजाय धर्म का दिखावा किया जा रहा है। धर्म पगड़ी के समान और धन जुते के समान है, पर आज इंसान ने उल्टा कर रखा है, धन को सिर पर उठा लिया है और धर्म को बेकार समझ बैठा है। लेकिन यदि सबे मन से धर्म किया जाए, तो आत्मा का कल्याण हो जाता है। रमेश मुनि जी ने एक बहुत ही मधुर भजन प्रस्तुत किया। उपप्रवर्तक श्री पंकज मुनिजी ने सभी की समाप्ति मंगल पाठ के साथ की।

संवत्सरी का दिन शुद्धिकरण का दिन होता है : संतश्री ज्ञानमुनि

दक्षिण भारत राष्ट्रमत
dakshinbharat.com

बेंगलूरु। स्थानी यलहंका स्थित सुमतिनाथ जैन संघ के तत्वावधान में चातुर्मासार्थ विराजित ज्ञानमुनिजी ने कहा कि पर्युषण पर्व त्याग, भक्ति, तपस्या और आत्म शुद्धि की प्रेरणा देता है। जहाँ शुद्धता होती है वहाँ मेहमान आते हैं लेकिन जहाँ मन शुद्ध होता है वहाँ भगवान आते हैं। यह पर्व मनुष्य को शुद्ध करने के लिए आया है। जो सरल होते हैं सहज होते हैं वहाँ धर्म टिकता है और वहीं भगवान आते हैं। अज्ञानता को दूर कर ज्ञान का दीप जला लेना चाहिए, जिसके मन मंदिर में प्रभु बस जाते हैं, उनका जीवन सफल हो जाता है। भगवान से प्रार्थना करना बहुत अच्छी बात है। इस भव से पार करने के लिए तप करना होगा। संतश्री ने कहा कि तप त्याग करना आसान नहीं होता है, लेकिन एक बार इस मार्ग पर चल देने से कई भव सुधर जाते हैं। शूरवीर ही तप तपस्या कर सकते हैं। आज के समय में लोग अपने खाने पीने पर नियंत्रण ही नहीं कर पाते हैं लेकिन महान लोगों ने हर चीज पर नियंत्रण किया और जीवन को सुधार लिया। स्वाद छोड़ो और तपस्या करो। संवत्सरी का यह पर्व मनुष्य को कषाय से दूर करने के लिए



आता है। कषाय की वजह से अगर किसी का दिल दुखाया है तो उससे माफी मांग लेनी चाहिए। संवत्सरी का दिन शुद्धिकरण का दिन होता है। आत्मा मन अगर शुद्ध हो गया तो कषाय अपने आप ही दूर हो जाएगा। झंसंतश्री ने पंडित गुरुदेव चौथमल जी की जयंती के मौके पर कहा कि चौथमल जी ने कषाय पर विजय प्राप्त की थी। उनकी बुद्धि तीव्र नहीं थी लेकिन धीरे धीरे सब कुछ सिखा। बाद में ऐसी बुद्धि खुली कि घोर विद्वान बन गए। वह बहुत ही सरल, शांत और गंभीर थे। ऐसे महान संत के जीवन से सिख कर मानव जीवन से पार कर लेना चाहिए। गुरुवार को संघ के तत्वावधान में बड़ी संख्या में तपस्या के प्रत्याख्यान हुए। सभी लोगों से सांवत्सरिक क्षमापना की एवं तपस्या की मंगल कामना की। सभी का स्वागत अध्यक्ष प्रकाशचंद कोठारी ने किया। महामंत्री मनोहरलाल लुक्कड़ ने संचालन किया।



बसवनगुड़ी दादावाड़ी में संवत्सरी पर्व त्याग और तपस्या से मनाया

दक्षिण भारत राष्ट्रमत
dakshinbharat.com

बेंगलूरु। स्थानीय जिनकुशल सूरी जैन दादावाड़ी ट्रस्ट बसवनगुड़ी में चातुर्मास हेतु विराजित मलयप्रभ सागर जी एवं साध्वी हर्षपूर्ण श्री जी की निश्रा में संवत्सरी महापर्व त्याग और तपस्या से मनाया गया। दादावाड़ी ट्रस्ट के अध्यक्ष तेजराज मालानी, उपाध्यक्ष बाबूलाल भन्साली एवं तनसुखराज गुलेच्छा ने प्रवचन के दौरान साधु साध्वियों से क्षमायाचना की। मलयप्रभ सागर जी ने कहा कि जब पुण्योदय होता है तभी पर्व दिनों में तपस्या की जा सकती है। गुरुदेव ने परमात्मा महावीर की मूलवाणी के सादे बारह सौ सूत्रों का धाराप्रवाह वांचन किया। उन्होंने इस अवसर पर कहा कि जो भी श्रावक-

श्राविकाएं बारसा सूत्र का श्रद्धा से श्रवण करता है वह आगामी भवों में मोक्ष मार्ग को पा जाता है। इस सूत्र में कल्पसूत्र का सार छिपा है। बारसा सूत्र में तीर्थंकरों से संपूर्ण चौबीस तीर्थंकरों के आचार विचार, वीर प्रभु की पट्टावली, साधु साध्वियों के आचार विचार आदि का वर्णन प्रकृत भाषा में आता है। प्रवक्ता अरविन्द कोठारी ने कहा कि गुरुवार को संतों द्वारा प्रत्याख्यान करवाया गया। ललित डाकलिया ने बताया कि सूत्र वांचन से पूर्व जिनवाणी की पांच ज्ञान की पूजा की गई। संघ के अनेक सदस्यों ने अनेक प्रकार की तपस्याएं की। सांवत्सरिक प्रतिक्रमण के पश्चात सभी एक दूसरे से क्षमायाचना की। महापर्व के पश्चात प्रातः द्वार उद्घाटन का लाभ प्रदीपकुमार वरुणकुमार खींवसरा परिवार ने लिया।



अहिंसा और मैत्री का पर्व है संवत्सरी : आचार्य प्रभाकरसूरी

बेंगलूरु/दक्षिण भारत। शहर के महालक्ष्मी लेआउट स्थित चितामणि पार्श्वनाथ जैन मंदिर में चातुर्मासार्थ विराजित आचार्यश्री प्रभाकरसूरीश्वरजी एवं साध्वी श्री तत्त्वयाश्रीजी म सा की निश्रा में तपस्वियों की शोभायात्रा निकाली गई। इस मौके पर आचार्यश्री ने तपस्या के महत्व को समझाते हुए कहा कि 'अटको नहीं, मटको नहीं, भटको नहीं, सिर्फ तप करो, जब जागो तब सवेरा है। जवानी और बचपन में धर्म करना चाहिए। मनुष्य जन्म को सार्थक बनाने के लिए तप

करो। जीवन को सार्थक करना है तो सभी को तप करना चाहिए। उन्होंने कहा कि अहिंसा और मैत्री का पर्व है संवत्सरी। संवत्सरी पर्व पर जैन धर्मावलंबी जाने-अनजाने हुई गलतियों के लिए एक-दूसरे से क्षमा मांगते हैं। जैन धर्म की परंपरा के अनुसार पर्युषण पर्व के अंतिम दिन क्षमापना दिवस पर सभी एक-दूसरे से 'मिच्छामी दुःकडम' कहकर क्षमा मांगते हैं। क्षमापना से चित्त में अहंवाद का भाव पैदा होता है और आह्लाद भावयुक्त व्यक्ति मैत्री भाव

उत्पन्न कर लेता है और मैत्री भाव प्राप्त होने पर व्यक्ति भाव विशुद्धि कर निर्भय हो जाता है। व्यक्ति को कटुता आने पर उसे तुरंत ही मन में साफ कर देनी चाहिए और संवत्सरी पर अवश्य ही साफ कर लेना चाहिए। पर्युषण महापर्व जैन धर्मावलंबियों में आत्मशुद्धि का पर्व है। इस तरह पर्युषण पर्व आत्मशुद्धि के साथ मनोमालिन्य दूर करने का सुअवसर प्रदान करने वाला महापर्व है। इस मौके पर संघ द्वारा सभी तपस्वियों का सम्मान किया गया।



क्षमा सबसे श्रेष्ठ आराधना और मानसिक शक्ति का राज है : साध्वी शशिप्रभा

बेंगलूरु/दक्षिण भारत। शहर के श्वेताम्बर स्थानकवासी जैन श्रावक संघ अलसूर के तत्वावधान में एवं साध्वी शशिप्रभा जी के सांनिध्य में महावीर भवन में सामूहिक क्षमापना का आयोजन हुआ। महिला मंडल ने मंगलाचरण किया। श्रीपाल बांडिया, सुरेन्द्र बेताला, हितांशु मुथा ने अपने विचार व्यक्त किए। संघ के मंत्री अभय कुमार बांडिया ने पर्युषण पर्व आराधना की समीक्षा प्रस्तुत करते हुए बताया कि इस वर्ष 60 से ज्यादा अड़ाई की तपस्या हुई। इससे पूर्व संवत्सरी पर्व पर अपने

प्रवचन में साध्वी शशिप्रभा जी ने कहा कि समय मृत्युवान है। समय का सदुपयोग करने वाला बुद्धिमान होता है। अवसर मिलता है तो तुरंत लाभ उठा लेना चाहिए। अंतगड सूत्र का विवेचन करते हुए कहा कि क्षमा सबसे श्रेष्ठ आराधना है और मानसिक शक्ति का राज है। क्षमा का दिखावा अनुचित है। साधना के क्षेत्र में शेरनी जैसे कूदना पड़ना चाहिए। बुद्धिप्रभा जी ने कहा कि प्रतिक्रमण करने के पहले प्रतिक्रमण को समझना जरूरी है। मात्र उच्चारण से आत्मा पर लगे पाप हल्के नहीं होते हैं। प्रतिक्रमण करके आनंद और

शांति की अनुभूति होनी चाहिए। साध्वी ऋद्धिप्रभा जी ने आगम वाचन किया और साध्वीश्री निपुणप्रभा जी ने संवत्सरी पर्व के महत्व पर प्रकाश डाला। सभी तपस्वियों का संघ की ओर से अध्यक्ष धनपत राज बोहरा ने सम्मान किया। अभय कुमार बांडिया ने देवसीय प्रतिक्रमण कराया। सामूहिक क्षमापना आयोजन में संघ की ओर से वर्षांतप आराधकों का, शिक्षा क्षेत्र में श्रेष्ठ प्रदर्शन करने वाले बच्चों का सम्मान किया गया। इस अवसर पर जीवदया के लिए सहयोग राशि भी एकत्रित की गई।



क्षमा करना और क्षमा मांगना वीरों का आभूषण है : साध्वी आगमश्री

बेंगलूरु/दक्षिण भारत। शहर के श्वेताम्बर स्थानकवासी जैन श्रावक संघ विल्सन गार्डन में पर्युषण पर्व के प्रवचन में कहा कि साधारण सोच वाला व्यक्ति न तो क्षमा कर सकता है और न ही क्षमा मांगने हेतु तत्पर होता है। वीर ही क्षमा कर सकता है और वीर ही क्षमा

मांगता है। उन्होंने कहा कि क्षमा आत्मा में लगे हुए द्वेष भाव की गंदगी को मिटाने वाला साबुन है, जिसके हृदय में क्षमा का वास है, वहाँ पर धर्म का वास है। क्षमा आत्मा को सरल एवं शुद्ध बनाती है और शुद्ध हृदय में परमात्म गुणों का वास होता है। साध्वी धैर्याश्री ने क्षमापना के भावों

से ओतप्रोत सुंदर गीतिका के गान से सभी को भाव विभोर कर दिया। इस अवसर पर तपस्वी बाबूलाल बाफना कां, मासक्षमण तपस्या के उपलक्ष्य में संघ के चेयरमैन मीठालाल मकाणा, अध्यक्ष नेमीचंद भंसाली व अन्य पदाधिकारियों द्वारा सम्मान किया गया।



स्वाध्याय भवन में पर्युषण पर्व आराधना व अन्य धार्मिक अनुष्ठान सम्पन्न

बेंगलूरु//दक्षिण भारत। स्थानीय जैन रत्न हितैषी श्रावक संघ कर्नाटक के तत्वावधान में स्वाध्याय भवन में पर्युषण पर्व आराधना और सांवत्सरिक क्षमापना का आयोजन किया गया। उपाध्यक्ष सज्जनराज मेहता ने बताया कि स्वाध्यायी प्राचार्य प्रकाशचंद जैन ने कहा कि क्रोध, मान, माया और लोभ रूपी कषायों से मुक्ति को ही उत्कृष्ट साधना का राजमार्ग बताते हुए प्रेरणादायक उद्बोधन में मार्मिक अपील की। उन्होंने कहा कि क्रोध के परिणामों पर शौक चिंतन

मात्र से ही क्रोध को शिथिल या कम किया जा सकता है। आत्मा के लक्ष्य को हासिल करने के लिए कषायों की तुच्छता से वाकफ होकर अ-कषायी बनने का सार्थक प्रयास ही श्रावक के लिए श्रेयस्कर है। प्राचार्य प्रकाश जैन, स्वाध्यायी कांता जैन और ज्योति जैन के सांनिध्य में श्राविका मंडल की संरक्षक मंजू भंडारी, प्रमिला भंडारी, सुशीला भंडारी, गुणवंती सांखला, युवक संघ के राष्ट्रीय उपाध्यक्ष मनीष सांखला के सहकार से अंतगड दशासूत्र का रोचक व्याख्यान दिया।

पर्युषण पर्व पर धर्म आराधना, तपस्या एवं सामायिक संवर व प्रार्थना, प्रवचन, प्राकृत भाषा के शिविर, कषायों पर नाटिका का मंचन भी हुआ। इससे प्रतीक्षा ने आचार्य महेंद्र मुनि के गुणों की स्तुति की। उन्होंने प्रतिक्रमण पर दृष्टान्तों के साथ सामयिक व्याख्यान में 5 प्रकार के प्रतिक्रमण से अवगत कराया संचालन उपाध्यक्ष गौतमचंद ओस्तवाल ने किया। अध्यक्ष निर्मल बम्ब ने स्वागत करते हुए संघ और संगठन की महिला पर प्रकाश डाला।

दक्षिण भारत राष्ट्रमत

ग़ज़ल

अन्नदाता है वो

आखिरी साँस तक प्रण निभाता है वो ,
प्राण रक्षक है वो, अन्नदाता है वो।

देखकर लहलहाती फसल खेत में,
भूलकर सारे दुख, खुश हो जाता है वो।

गाँव की सभ्यता का है वो सारथी,
नाचता है कभी, साल्हो गाता है वो।

अपनों के पेट की आग को छोड़कर ,
आग सबकी, हमेशा बुझाता है वो।

पाँव पे लाख छाले पड़े हों मगर ,
बोझ दुनिया का, सर पे उठाता है वो।

भूख मिटने से ही चलती हैं धड़कनें,
सच कहें तो, जगत का विधाता है वो।

राज कह देती हैं चेहरे की झुर्रियाँ,
दर्द अपना, सभी से छिपाता है वो।

उम्रभर के लिए भुखमरी, त्रासदी
सोचिए बदले में, क्या ही पाता है वो।

इतना 'नवरंग' होता नहीं अन्न भी ,
घर चलाने की खातिर कमाता है वो।

■ माणिक विश्वकर्मा 'नवरंग'
मो.9424141875



क्षमा देने वाला महान होता है : मुनिश्री पुलकित

फ्रीडम पार्क में संवत्सरी क्षमापना महापर्व आयोजित

दक्षिण भारत राष्ट्रमत
dakshinbharat.com

बेंगलूरु। शहर के गांधीनगर फ्रीडम पार्क में तैरापंथ सभा गांधीनगर के तत्वावधान में मुनि पुलकित कुमारजी व आदित्य कुमारजी के सांनिध्य में संवत्सरी क्षमापना महापर्व का आयोजन किया गया। इस मौके पर पुलकित कुमारजी ने कहा कि क्षमा का भाव दूषित मन को शुद्ध एवं पवित्र बनाता है। जीवन में सकारात्मक ऊर्जा का निर्माण करता है। श्रमण भगवान महावीर स्वामी ने स्वयं क्षमाशील जीवन जीया और क्षमा को धारण करने की प्रेरणा दी।

मुनिश्री ने संवत्सरी क्षमापना महापर्व का महत्व बताते हुए कहा मन की उलझनों को सुलझाने का यह महान पर्व है। वैर भाव तथा वैमनस्य की ग्रंथियों को मिटाने का यह महापर्व है। वर्ष भर में किसी के प्रति मनमुटाव हुआ हो तो उसे दूर करने का यह शुभ अवसर जैन धर्म में महत्वपूर्ण बताया है।

क्षमा को धारण करने वाला ही महान और भगवान बन सकता है। आदित्य कुमार ने क्षमापना दिवस गीत का संगान किया। तैरापंथ सभा के अध्यक्ष पारसमल भंसाली ने बताया कि मुनिश्री के सांनिध्य में 85 अठाई तथा 10 मासखण तपस्या की आराधना उत्साह से संपन्न हुई।

कार्यक्रम में दीक्षाार्थी प्रीत कोठारी, प्रज्ञा संगीत सुधा मंडली, तैरापंथ महिला मंडल, तैरापंथ कन्या मंडल गांधीनगर, अणुव्रत समिति, पोषध आराधिकाओं ने गीत प्रस्तुत किया। रेणु कोठारी तथा उपासक छतर सिंह मालू ने प्रेक्षा ध्यान प्रयोग करवाया। ज्ञानशाला के अमीचंद खाटेड, गौतम डोसी के नेतृत्व में श्रमण संस्कृति संकाय के ज्ञानार्थियों ने प्रतिक्रमण करवाया।

पर्युषण पर्व के समस्त व्यवस्थाओं तथा पारणा प्रायोजक नाहर परिवार की सराहना की। इस अवसर पर प्रकाश लोढ़ा, रजत बैद, प्रसन्न धोका, नवनीत मुथा आदि ने विचार व्यक्त किए।

डिजिटल रूप में भी पढ़ें
दक्षिण भारत हिन्दी दैनिक

www.dakshinbharat.com